
Shri Maharajni Sahasranamastotram

ಶ್ರೀಮಹಾರಾಜ್ಞೀಸಹಸ್ರನಾಮಸ್ತೋತ್ರಂ

Document Information



Text title : shrImahArAjnIsahasranAmastotra

File name : mahArAjnIsahasranAmastotra.itx

Category : sahasranAma, devii, otherforms, stotra, devI

Location : doc_devii

Transliterated by : DPD

Proofread by : DPD, PSA Easwaran

Description-comments : See corresponding nAmAvalI

Latest update : August 5, 2019

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 2, 2024

sanskritdocuments.org



ಶ್ರೀಮಹಾರಾಜ್ಞೀಸಹಸ್ರನಾಮಸ್ತೋತ್ರಂ



ಅಥವಾ ಶ್ರೀಮಹಾರಾಜ್ಞೀ ರಾಜರಾಜೇಶ್ವರೀಸಹಸ್ರನಾಮಸ್ತೋತ್ರಂ
ಪಾರ್ವತ್ಯವಾಚ -

ಭಗವನ್ ವೇದತತ್ತ್ವಜ್ಞ ಮಂತ್ರತಂತ್ರವಿಚಕ್ಷಣ .

ಶರಣ್ಯ ಸರ್ವಲೋಕೇಶ ಶರಣಾಗತವತ್ಸಲ .. 1..

ಕಥಂ ಶ್ರಿಯಮವಾಪ್ನೋತಿ ಲೋಕೇ ದಾರಿದ್ರ್ಯದುಃಖಭಾಕ್ .

ಮಾಂತ್ರಿಕೋ ಭೈರವೇಶಾನ ತನ್ನೇ ಗದಿತುಮರ್ಹಸಿ .. 2..

ಶ್ರೀಶಿವ ಉವಾಚ -

ಯಾ ದೇವೀ ನಿಷ್ಕಲಾ ರಾಜ್ಞೀ ಭಗವತ್ಯಮಲೇಶ್ವರೀ .

ಸಾ ಸೃಜತ್ಯವತಿ ವ್ಯಕ್ತಂ ಸಂಹರಿಷ್ಯತಿ ತಾಮಸೀ .. 3..

ತಸ್ಯಾ ನಾಮಸಹಸ್ರಂ ತೇ ವಕ್ಷ್ಯೇ ಸ್ನೇಹೇನ ಪಾರ್ವತಿ .

ಅವಾಚ್ಯಂ ದುರ್ಲಭಂ ಲೋಕೇ ದುಃಖದಾರಿದ್ರ್ಯನಾಶನಂ .. 4..

ಪರಮಾರ್ಥಪ್ರದಂ ನಿತ್ಯಂ ಪರಮೈಶ್ವರ್ಯಕಾರಣಂ .

ಸರ್ವಾಗಮರಹಸ್ಯಾಡ್ಯಂ ಸಕಲಾರ್ಥಪ್ರದೀಪಕಂ .. 5..

ಸಮಸ್ತಶೋಕಶಮನಂ ಮಹಾಪಾತಕನಾಶನಂ .

ಸರ್ವಮಂತ್ರಮಯಂ ದಿವ್ಯಂ ರಾಜ್ಞೀನಾಮಸಹಸ್ರಕಂ .. 6..

ಓಂ ಅಸ್ಯ ಶ್ರೀಮಹಾರಾಜ್ಞೀ ರಾಜರಾಜೇಶ್ವರೀ ನಾಮಸಹಸ್ರಸ್ಯ ಬ್ರಹ್ಮಾ ಋಷಿಃ .

ಗಾಯತ್ರೀ ಛಂದಃ . ಸರ್ವಭೂತೇಶ್ವರೀ ಮಹಾರಾಜ್ಞೀ ದೇವತಾ . ಹ್ರೀಂ ಬೀಜಂ .

ಸೌಃ ಶಕ್ತಿಃ . ಕ್ಲೀಂ ಕೀಲಕಂ . ಶ್ರೀಮಹಾರಾಜ್ಞೀಸಹಸ್ರನಾಮಜಪೇ ವಿನಿಯೋಗಃ .

ಓಂ ಹ್ರಾಂ ಹ್ರೀಂ ಇತ್ಯಾದಿನಾ ಕರ-ಹೃದಯಾದಿ ನ್ಯಾಸಃ .

NOTE: The following 5 lines (before "dhyAnaM" are not found in SVR's book

ಬ್ರಹ್ಮಋಷಯೇ ನಮಃ ಶಿರಸಿ . ಗಾಯತ್ರೀಚ್ಛಂದಸೇ ನಮಃ ಮುಖೇ .

ಶ್ರೀಭೂತೇಶ್ವರೀಮಹಾರಾಜ್ಞೀದೇವತಾಯೈ ನಮಃ ಹೃದಿ .

ಹ್ರೀಂಬೀಜಾಯ ನಮಃ ನಾಭೌ . ಸೌಃ ಶಕ್ತಯೇ ನಮಃ ಗುಹ್ಯೇ .

ಕ್ಲೀಂ ಕೀಲಕಾಯ ನಮಃ ಪಾದಯೋಃ . ವಿನಿಯೋಗಾಯ ನಮಃ ಸರ್ವಾಂಗೇಷು .

ಓಂಹ್ರಾಮಿತ್ಯಾದಿನಾ ಕರಷಡಂಗನ್ಯಾಸಂ ವಿಧಾಯ ಧ್ಯಾನಂ ಕುರ್ಯಾತ್ .

.. ಧ್ಯಾನಂ ..

ಯಾ ದ್ವಾದಶಾರ್ಕಪರಿಮಂಡಿತಮೂರ್ತಿರೇಕಾ
 ಸಿಂಹಾಸನಸ್ಥಿತಿಮತೀ ಹ್ಯುರಗೈರ್ವೃತಾಂ ಚ .
 ದೇವೀಮನನ್ಯಗತಿರೀಶ್ವರತಾಂ ಪ್ರಪನ್ನಾಂ var ದೇವೀಮನಕ್ಷಗತಿಮೀಶ್ವರತಾಂ
 ತಾಂ ನೌಮಿ ಭರ್ಗವಪುಷೀಂ ಪರಮಾರ್ಥರಾಜ್ಞೇಂ .. 1..
 ಚತುರ್ಭುಜಾಂ ಚಂದ್ರಕಲಾರ್ಥಶೇಖರಾಂ ಸಿಂಹಾಸನಸ್ಥಾಮುರಗೋಪವೀತಿನೀಂ .
 var ಸಿಂಹಾಸನಸ್ಥಾಂ ಭುಜಗೋಪವೀತಿನೀಂ ಪಾಶಾಂಕುಶಾಂಭೋರುಹಖಡ್ಗಧಾರಿಣೀಂ
 ರಾಜ್ಞೇಂ ಭಜೇ ಚೇತಸಿ ರಾಜ್ಯದಾಯಿನೀಂ .. 2..
 ಓಂ ಹ್ರೀಂ ಶ್ರೀಂ ರಾಂ ಮಹಾರಾಜ್ಞೇ ಕ್ಲೀಂ ಸೌಃ ಪಂಚದಶಾಕ್ಷರೀ .
 ಹ್ರೀಂ ಸ್ವಾಹಾ ತ್ರ್ಯಕ್ಷರೀ ವಿದ್ಯಾ ಪರಾ ಭಗವತೀ ವಿಭಾ .. 1..
 ಓಂ ಭಾಸ್ವತೀ ಭದ್ರಿಕಾ ಭೀಮಾ ಭರ್ಗರೂಪಾ ಮನಸ್ವಿನೀ .
 ಮಾನನೀಯಾ ಮನೀಷಾ ಚ ಮನೋಜಾ ಚ ಮನೋಜವಾ .. 2..
 ಮಾನದಾ ಮಂತ್ರವಿದ್ಯಾ ಚ ಮಹಾವಿದ್ಯಾ ಷಡಕ್ಷರೀ .
 ಷಟ್ಕೂಟಾ ಚ ತ್ರಿಕೂಟಾ ಚ ತ್ರಯೀ ವೇದತ್ರಯೀ ಶಿವಾ .. 3..
 ಶಿವಾಕಾರಾ ವಿರೂಪಾಕ್ಷೀ ಶಶಿಖಂಡಾವತಂಸಿನೀ .
 ಮಹಾಲಕ್ಷ್ಮೀರ್ಮಹೋರನ್ಯಾ ಮಹೌಜನ್ಯಾ ಮಹೋದಯಾ .. 4..
 ಮಾತಂಗೀ ಮೋದಕಾಹಾರಾ ಮದಿರಾರುಣಲೋಚನಾ .
 ಸಾದ್ವೀ ಶೀಲವತೀ ಶಾಲಾ ಸುಧಾಕಲಶಧಾರಿಣೀ .. 5..
 ಖಡ್ಗಿನೀ ಪದ್ಮಿನೀ ಪದ್ಮಾ ಪದ್ಮಕಿಂಜಲ್ಕರಂಜಿತಾ .
 ಹೃತ್ಪದ್ಮವಾಸಿನೀ ಹೃದ್ಯಾ ಪಾನಪಾತ್ರಧರಾ ಪರಾ .. 6..
 ಧರಾಧರೇಂದ್ರತನಯಾ ದಕ್ಷಿಣಾ ದಕ್ಷಜಾ ದಯಾ . var ದಶನಾ ದಯಾ
 ದಯಾವತೀ ಮಹಾಮೇಧಾ ಮೋದಿನೀ ಬೋಧಿನೀ ಸದಾ .. 7..
 ಗದಾಧರಾರ್ಚಿತಾ ಗೋಧಾ ಗಂಗಾ ಗೋದಾವರೀ ಗಯಾ .
 ಮಹಾಪ್ರಭಾವಸಹಿತಾ ಮಹೋರಗವಿಭೂಷಣಾ .. 8..
 ಮಹಾಮುನಿಕೃತಾತಿಥ್ಯಾ ಮಾದ್ವೀ ಮಾನವತೀ ಮಘಾ .
 ಬಾಲಾ ಸರಸ್ವತೀ ಲಕ್ಷ್ಮೀರ್ಮರ್ಗಾ ದುರ್ಗತಿನಾಶಿನೀ .. 9..
 ಶಾರೀ ಶರೀರಮಧ್ಯಸ್ಥಾ ವೈಖರೀ ಖೇಚರೇಶ್ವರೀ .
 ಶಿವದಾ ಶಿವವಕ್ಷಸ್ಥಾ ಕಾಲಿಕಾ ತ್ರಿಪುರೇಶ್ವರೀ .. 10.. var ತ್ರಿಪುರಾಪುರೀ
 ಪುರಾರಿಕುಕ್ಷಿಮಧ್ಯಸ್ಥಾ ಮುರಾರಿಹೃದಯೇಶ್ವರೀ .
 ಬಲಾರಿರಾಜ್ಯದಾ ಚಂಡೀ ಚಾಮುಂಡಾ ಮುಂಡಧಾರಿಣೀ .. 11..
 ಮುಂಡಮಾಲಾಂಜಿತಾ ಮುದ್ರಾ ಕ್ಷೋಭಣಾಕರ್ಷಣಕ್ಷಮಾ .
 ಬ್ರಾಹ್ಮೀ ನಾರಾಯಣೀ ದೇವೀ ಕೌಮಾರೀ ಚಾಪರಾಜಿತಾ .. 12..
 ರುದ್ರಾಣೀ ಚ ಶಚೀಂದ್ರಾಣೀ ವಾರಾಹೀ ವೀರಸುಂದರೀ .

ನಾರಸಿಂಹೀ ಭೈರವೇಶೀ ಭೈರವಾಕಾರಭೀಷಣಾ .. 13..
ನಾಗಾಲಂಕಾರಶೋಭಾಢ್ಯಾ ನಾಗಯಜ್ಞೋಪವೀತಿನೀ .
ನಾಗಕಂಕಣಕೇಯೂರಾ (100) ನಾಗಹಾರಾ ಸುರೇಶ್ವರೀ .. 14..
ಸುರಾರಿಘಾತಿನೀ ಪೂತಾ ಪೂತನಾ ಡಾಕಿನೀ ಕ್ರಿಯಾ .
ಕೂರ್ಮಾ ಕ್ರಿಯಾವತೀ ಕೃತ್ಯಾ ಡಾಕಿನೀ ಲಾಕಿನೀ ಲಯಾ ..15..
var ಕ್ರಿಯಾವತೀ ಕುರೀ ಕೃತ್ಯಾ ಶಾಕಿನೀ ಲಯಾ
ಲೀಲಾವತೀ ರಸಾಕೀರ್ಣಾ ನಾಗಕನ್ಯಾ ಮನೋಹರಾ .
ಹಾರಕಂಕಣಶೋಭಾಢ್ಯಾ ಸದಾನಂದಾ ಶುಭಂಕರೀ .. 16..
ಮಹಾಸಿನೀ ಮಧುಮತೀ ಸರಸೀ ಸ್ಮರಮೋಹಿನೀ . var ಪ್ರಹಾಸಿನೀ ಮಧುಮತೀ
ಮಹೋಗ್ರವಪುಷೀ ವಾರ್ತಾ ವಾಮಾಚಾರಪ್ರಿಯಾ ಸಿರಾ .. 17..
ಸುಧಾಮಯೀ ವೇಣುಕರಾ ವೈರಘ್ನೀ ವೀರಸುಂದರೀ .
ವಾರಿಮಧ್ಯಸ್ಥಿತಾ ವಾಮಾ ವಾಮನೇತ್ರಾ ಶಶಿಪ್ರಭಾ .. 18..
ಶಂಕರೀ ಶರ್ಮದಾ ಸೀತಾ ರವೀಂದುಶಿಖಿಲೋಚನಾ .
ಮದಿರಾ ವಾರುಣೀ ವೀಣಾಗೀತಿಜ್ಞಾ ಮದಿರಾವತೀ .. 19..
ವಟಸ್ಥಾ ವಾರುಣೀಶಕ್ತಿಃ ವಟಜಾ ವಟವಾಸಿನೀ .
ವಟುಕೀ ವೀರಸೂರ್ವಂದ್ಯಾ ಸ್ತಂಭಿನೀ ಮೋಹಿನೀ ಚಮೂಃ .. 20..
ಮುಧ್ಗರಾಂಕುಶಹಸ್ತಾ ಚ ವರಾಭಯಕರಾ ಕುಟೀ .
ವಾಟೀರದ್ರುಮವಲ್ಲೀ ಚ ವಟುಕಾ ವಟುಕೇಶ್ವರೀ .. 21..
ಇಷ್ಟದಾ ಕೃಷಿಭೂಃ ಕೀರೀ ರೇವತೀ ರಮಣಪ್ರಿಯಾ .
ರೋಹಿಣೀ ರೇವತೀ ರಮ್ಯಾ ರಮಣಾ ರೋಮಹರ್ಷಿಣೀ .. 22..
ರಸೋಲ್ಲಾಸಾ ರಸಾಸಾರಾ ಸಾರಿಣೀ ತಾರಿಣೀ ತಡಿತ್ .
ತರೀ ತರಿತ್ರಹಸ್ತಾ ಚ ತೋತುಲಾ ತರಣಿಪ್ರಭಾ .. 23..
ರತ್ನಾಕರಪ್ರಿಯಾ ರಂಭಾ ರತ್ನಾಲಂಕಾರಶೋಭಿತಾ .
ರುಕ್ಮಾಂಗದಾ ಗದಾಹಸ್ತಾ ಗದಾಧರವರಪ್ರದಾ .. 24..
ಷಡ್ರಸಾ ದ್ವಿರಸಾ ಮಾಲಾ ಮಾಲಾಭರಣಭೂಷಿತಾ .
ಮಾಲತೀ ಮಲ್ಲಿಕಾಮೋದಾ ಮೋದಕಾಹಾರವಲ್ಲಭಾ .. 25..
ವಲ್ಲಭೀ ಮಧುರಾ ಮಾಯಾ ಕಾಶೀ ಕಾಂಚೀ ಲಲಂತಿಕಾ .
ಹಸಂತಿಕಾ ಹಸಂತೀ ಚ ಭ್ರಮಂತೀ ಚ ವಸಂತಿಕಾ .. 26..
ಕ್ಷೇಮಾ ಕ್ಷೇಮಂಕರೀ ಕ್ಷಾಮಾ ಕ್ಷೌಮವಸ್ತ್ರಾ (200) ಕ್ಷಣೇಶ್ವರೀ .
ಕ್ಷಣದಾ ಕ್ಷೇಮದಾ ಸೀರಾ ಸೀರಪಾಣಿಸಮರ್ಚಿತಾ .. 27..
ಕ್ರೀತಾ ಕ್ರೀತಾತಪಾ ಕ್ರೂರಾ ಕಮನೀಯಾ ಕುಲೇಶ್ವರೀ .
ಕೂರ್ಚಬೀಜಾ ಕುಠಾರಾಢ್ಯಾ ಕೂರ್ಮೀರ್ಣೀ ಕೂರ್ಮಸುಂದರೀ .. 28..

ಕಾರುಣ್ಯಾದ್ರಾ ಚ ಕಾಶ್ಮೀರೀ ದೂತೀ ದ್ವಾರವತೀ ಧ್ರುವಾ . var ಕಾರುಣ್ಯಾ ಚೈವ
 ಧ್ರುವಸ್ತುತಾ ಧ್ರುವಗತಿಃ ಪೀಠೇಶೀ ಬಗಲಾಮುಖೀ .. 29..
 ಸುಮುಖೀ ಶೋಭನಾ ನೀತಿಃ ರತ್ನಜ್ವಾಲಾಮುಖೀ ನತಿಃ .
 ಅಲಕೋಜ್ಜಯಿನೀ ಭೋಗ್ಯಾ ಭಂಗೀ ಭೋಗಾವತೀ ಬಲಾ .. 30..
 ಧರ್ಮರಾಜಪುರೀ ಪೂತಾ ಪೂರ್ಣಮಾಲಾಸಮರಾವತೀ . var ಪೂರ್ಣಸತ್ತ್ವಾ ಸಮರಾವತೀ
 ಅಯೋಧ್ಯಾ ಬೋಧನೀಯಾ ಚ ಯುಗಮಾತಾ ಚ ಯಕ್ಷಿಣೀ .. 31.. var
 ಯೋಧನೀಯಾ
 ಯಜ್ಞೇಶ್ವರೀ ಯೋಗಗಮ್ಯಾ ಯೋಗಿದ್ಯೇಯಾ ಯಶಸ್ವಿನೀ .
 ಯಶೋವತೀ ಚ ಚಾರ್ವಂಗೀ ಚಾರುಹಾಸಾ ಚಲಾಚಲಾ .. 32..
 ಹರೀಶ್ವರೀ ಹರೇರ್ಮಾಯಾ ಭಾಮಿನೀ ವಾಯುವೇಗಿನೀ . var ಮಾಯಿನೀ
 ವಾಯುವೇಗಿನೀ
 ಅಂಬಾಲಿಕಾಸಮ್ಭಾ ಭರ್ಗೇಶೀ ಭೃಗುಕೂಟಾ ಮಹಾಮತಿಃ .. 33..
 ಕೋಶೇಶ್ವರೀ ಚ ಕಮಲಾ ಕೀರ್ತಿದಾ ಕೀರ್ತಿವರ್ಧಿನೀ .
 ಕಠೋರವಾಕ್ಯಹೂಮೂರ್ತಿಃ ಚಂದ್ರಬಿಂಬಸಮಾನನಾ .. 34..
 ಚಂದ್ರಕುಂಕುಮಲಿಪ್ತಾಂಗೀ ಕನಕಾಚಲವಾಸಿನೀ .
 ಮಲಯಾಚಲಸಾನುಸ್ಥಾ ಹಿಮಾದ್ರಿತನಯಾತನೂಃ .. 35..
 ಹಿಮಾದ್ರಿಕುಕ್ಷಿದೇಶಸ್ಥಾ ಕುಬ್ಜಿಕಾ ಕೋಸಲೇಶ್ವರೀ .
 ಕಾರೈಕನಿಗಲಾ ಗೂಢಾ ಗೂಢಗುಲ್ಫಾತಿವೇಗಿನೀ .. 36.. var ಗೂಢಗುಲ್ಫಾತಿಗೋಪಿತಾ
 ತನುಜಾ ತನುರೂಪಾ ಚ ಬಾಣಚಾಪಧರಾ ನುತಿಃ .
 ಧುರೀಣಾ ಧೂಮ್ರವಾರಾಹೀ ಧೂಮ್ರಕೇಶಾಸರುಣಾನನಾ .. 37..
 ಅರುಣೇಶೀ ದ್ಯುತಿಃ ಖ್ಯಾತಿಃ ಗರಿಷ್ಠಾ ಚ ಗರಿಯಸೀ .
 ಮಹಾನಸೀ ಮಹಾಕಾರಾ ಸುರಾಸುರಭಯಂಕರೀ .. 38..
 ಅಣುರೂಪಾ ಬೃಹಜ್ಜ್ಯೋತಿರನಿರುದ್ಧಾ ಸರಸ್ವತೀ .
 ಶ್ಯಾಮಾ ಶ್ಯಾಮಮುಖೀ ಶಾಂತಾ ಶ್ರಾಂತಸಂತಾಪಹಾರಿಣೀ .. 39..
 ಗೌರ್ಗಣ್ಯಾ ಗೋಮಯೀ ಗುಹ್ಯಾ ಗೋಮತೀ ಗರುವಾಗ್ರಸಾ .
 ಗೀತಸಂತೋಷಸಂಸಕ್ತಾ (300) ಗೃಹಿಣೀ ಗ್ರಾಹಿಣೀ ಗುಹಾ .. 40..
 ಗಣಪ್ರಿಯಾ ಗಜಗತಿಗಾಂಧಾರೀ ಗಂಧಮೋದಿನೀ . ಗಂಧಮೋಹಿನೀ
 ಗಂಧಮಾದನಸಾನುಸ್ಥಾ ಸಹ್ಯಾಚಲಕೃತಾಲಯಾ .. 41..
 ಗಜಾನನಪ್ರಿಯಾ ಗಮ್ಯಾ ಗ್ರಾಹಿಕಾ ಗ್ರಾಹವಾಹನಾ .
 ಗುಹಪ್ರಸೂರ್ಗುಹಾವಾಸಾ ಗೃಹಮಾಲಾವಿಭೂಷಣಾ .. 42..
 ಕೌಬೇರೀ ಕುಹಕಾ ಭ್ರಂತಿಸ್ತರ್ಕವಿದ್ಯಾಪ್ರಿಯಂಕರೀ .
 ಪೀತಾಂಬರಾ ಪಟಾಕಾರಾ ಪತಾಕಾ ಸೃಷ್ಟಿಜಾ ಸುಧಾ .. 43..

ದಾಕ್ಷಾಯಣೀ ದಕ್ಷಸುತಾ ದಕ್ಷಯಜ್ಞವಿನಾಶಿನೀ .
 ತಾರಾಚಕ್ರಸ್ಥಿತಾ ತಾರಾ ತುರೀ ತುರ್ಯಾ ತುಟಿಸ್ತುಲಾ .. 44..
 ಸಂಧ್ಯಾತ್ರಯೀ ಸಂಧಿಜರಾ ಸಂಧ್ಯಾ ತಾರುಣ್ಯಲಾಲಿತಾ .
 ಲಲಿತಾ ಲೋಹಿತಾ ಲಭ್ಯಾ ಚಂಪಾ ಕಂಪಾಕುಲಾ ಸೃಣೀ: .. 49..
 ಸೃತಿ: ಸತ್ಯವತೀ ಸ್ವಸ್ಥಾನಸಮಾನಾ ಮಾನವರ್ಧಿನೀ .
 ಮಹೋಮಯೀ ಮನಸ್ತುಷ್ಟಿ: ಕಾಮಧೇನು: ಸನಾತನೀ .. 46..
 ಸೂಕ್ಷ್ಮರೂಪಾ ಸೂಕ್ಷ್ಮಮುಖೀ ಸ್ಥೂಲರೂಪಾ ಕಲಾವತೀ .
 ತಲಾತಲಾಶ್ರಯಾ ಸಿಂಧು: ತ್ರ್ಯಂಬಿಕಾ ಲಂಪಿಕಾ ಜಯಾ .. 47..
 ಸೌದಾಮಿನೀ ಸುಧಾದೇವೀ ಸನಕದಿಸಮರ್ಚಿತಾ .
 ಮಂದಾಕಿನೀ ಚ ಯಮುನಾ ವಿಪಾಶಾ ನರ್ಮದಾನದೀ .. 48..
 ಗಂಡಕೈರಾವತೀ ಸಿಪ್ರಾ ವಿತಸ್ತಾ ಚ ಸರಸ್ವತೀ .
 ರೇವಾ ಚೇಕ್ಷುಮತೀ ವೇಗವತೀ ಸಾಗರವಾಸಿನೀ .. 49..
 ದೇವಕೀ ದೇವಮಾತಾ ಚ ದೇವೇಶೀ ದೇವಸುಂದರೀ .
 ದೈತ್ಯೇಶೀ ದಮನೀ ದಾತ್ರೀ ದಿತಿರ್ದಿತಿಜಸುಂದರೀ .. 50.. var ದೈತ್ಯಘ್ನೀ
 ವಿದ್ಯಾಧರೀ ಚ ವಿದ್ಯೇಶೀ ವಿದ್ಯಾಧರಜಸುಂದರೀ .
 ಮೇನಕಾ ಚಿತ್ರಲೇಖಾ ಚ ಚಿತ್ರಣೀ ಚ ತಿಲೋತ್ತಮಾ .. 51..
 ಉರ್ವಶೀ ಮೋಹಿನೀ ರಂಭಾ ಚಾಪ್ಸರೋಗಣಸುಂದರೀ .
 ಯಕ್ಷಿಣೀ ಯಕ್ಷಲೋಕೇಶೀ ಯಕ್ಷನಾಯಕಸುಂದರೀ .. 52.. var ನರವಾಹನಪೂಜಿತಾ
 NOTE: The next line is not found in SVR's book
 ಯಕ್ಷೇಂದ್ರತನಯಾ ಯೋಗ್ಯಾ ಯಕ್ಷನಾಯಕಸುಂದರೀ .
 ಗಂಧವತ್ಯರ್ಚಿತಾ ಗಂಧಾ ಸುಗಂಧಾ ಗೀತತತ್ಪರಾ .. 53..
 ಗಂಧರ್ವತನಯಾ ನಮ್ರಾ (400) ಗೀತಿಗಂಧರ್ವಸುಂದರೀ .
 ಮಂದೋದರೀ ಕರಾಲಾಕ್ಷೀ ಮೇಘನಾದವರಪ್ರದಾ .. 54..
 ಮೇಘವಾಹನಸಂತುಷ್ಟಾ ಮೇಘಮೂರ್ತಿಶ್ಚ ರಾಕ್ಷಸೀ .
 ರಕ್ಷೋಹರ್ತ್ರಿ ಕೇಕಸೀ ಚ ರಕ್ಷೋನಾಯಕಸುಂದರೀ .. 55..
 ಕಿನ್ನರೀ ಕಂಬುಕಂಠೀ ಚ ಕಲಕಂಠಸ್ವನಾಽಮೃತಾ var ಕಲಕಂಠಸ್ವನಾ ಸುಧಾ
 ಕಿಮ್ಮುಖೀ ಹಯವಕ್ತ್ರಾ ಚ ಖೇಲಾಕಿನ್ನರಸುಂದರೀ .. 56..
 ವಿಪಾಶೀ ರಾಜಮಾತಂಗೀ ಉಚ್ಚಿಷ್ಟಪದಸಂಸ್ಥಿತಾ .
 ಮಹಾಪಿಶಾಚಿನೀ ಚಾಂದ್ರೀ ಪಿಶಾಚಕುಲಸುಂದರೀ .. 57..
 ಗುಹ್ಯೇಶ್ವರೀ ಗುಹ್ಯರೂಪಾ ಗುರ್ವೀ ಗುಹ್ಯಕಸುಂದರೀ .
 ಸಿದ್ಧಿಪ್ರದಾ ಸಿದ್ಧವಧೂ: ಸಿದ್ಧೇಶೀ ಸಿದ್ಧಸುಂದರೀ .. 58..
 ಭೂತೇಶ್ವರೀ ಭೂತಲಯಾ ಭೂತಧಾತ್ರೀ ಭಯಾಪಹಾ .

ಭೂತಭೀತಿಹರೀ ಭವ್ಯಾ ಭೂತಜಾ ಭೂತಸುಂದರೀ .. 59..
 ಪೃಥ್ವೀ ಪಾರ್ಥಿವಲೋಕೇಶೀ ಪ್ರಥಾ ವಿಷ್ಣುಸಮರ್ಚಿತಾ .
 ವಸುಂಧರಾ ವಸುನತಾ ಪರ್ಥಿವೀ ಭೂಮಿಸುಂದರೀ .. 60..
 ಅಂಭೋಧಿತನಯಾಽಲುಬ್ಧಾ ಜಲಜಾಕ್ಷೀ ಜಲೇಶ್ವರೀ .
 ಅಮೂರ್ತಿರಮ್ಮಯೀ ಮಾರೀ ಜಲಸ್ಥಾ ಜಲಸುಂದರೀ .. 61..
 ತೇಜಸ್ವಿನೀ ಮಹೋಧಾತ್ರೀ ತೈಜಸೀ ಸೂರ್ಯಬಿಂಬಗಾ .
 ಸೂರ್ಯಕಾಂತಿಃ ಸೂರ್ಯತೇಜಾಃ ತೇಜೋರೂಪೈಕಸುಂದರೀ .. 62..
 ವಾಯುವಾಹಾ ವಾಯುಮುಖೀ ವಾಯುಲೋಕೈಕಸುಂದರೀ .
 ಗಗನಸ್ಥಾ ಖೇಚರೇಶೀ ಶೂನ್ಯರೂಪಾ ನಿರಾಕೃತಿಃ .. 63.. ಶೂರರೂಪಾ
 ನಿರಾಭಾಸಾ ಭಾಸಮಾನಾ ಧೃತಿರಾಕಾಶಸುಂದರೀ .
 ಕ್ಷಿತಿಮೂರ್ತಿಧರಾಽನಂತಾ ಕ್ಷಿತಿಭೃಲ್ಲೋಕಸುಂದರೀ .. 64..
 ಅಬ್ಧಿಯಾನಾ ರತ್ನಶೋಭಾ ವರುಣೇಶೀ ವರಾಯುಧಾ .
 ಪಾಶಹಸ್ತಾ ಪೋಷಣಾ ಚ ವರುಣೇಶ್ವರಸುಂದರೀ .. 65..
 ಅನಲೈಕರುಚಿಜ್ಯೋತಿಃ ಪಂಚಾನಿಲಮತಿಸ್ಥಿತಿಃ .
 ಪ್ರಾಣಾಪಾನಸಮಾನೇಚ್ಛಾ ಚೋದಾನವ್ಯಾನರೂಪಿಣೀ .. 66..
 ಪಂಚವಾತಗತಿನಾರ್ಥೀರೂಪಿಣೀ ವಾತಸುಂದರೀ .
 ಅಗ್ನಿರೂಪಾ ವಹ್ನಿಶಿಖಾ ವಡವಾನಲಸನ್ನಿಭಾ .. 67..
 ಹೇತಿಹರ್ವಿಹುತಜ್ಯೋತಿರಗ್ನಿಜಾ ವಹ್ನಿಸುಂದರೀ .
 ಸೋಮೇಶ್ವರೀ ಸೋಮಕಲಾ ಸೋಮಪಾನಪರಾಯಣಾ .. 68..
 ಸೌಮ್ಯಾನನಾ ಸೌಮ್ಯರೂಪಾ ಸೋಮಸ್ಥಾ ಸೋಮಸುಂದರೀ .
 ಸೂರ್ಯಪ್ರಭಾ ಸೂರ್ಯಮುಖೀ ಸೂರ್ಯಜಾ ಸೂರ್ಯಸುಂದರೀ .. 69..
 ಯಾಜ್ಞಿಕೀ ಯಜ್ಞಭಾಗೇಚ್ಛಾ ಯಜಮಾನವರಪ್ರದಾ .
 ಯಾಜಕೀ ಯಜ್ಞವಿದ್ಯಾ ಚ ಯಜಮಾನೈಕಸುಂದರೀ .. 70..
 ಆಕಾಶಗಾಮಿನೀ ವಂದ್ಯಾ ಶಬ್ದಜಾಽಽಕಾಶಸುಂದರೀ .
 ಮೀನಾಸ್ಯಾ ಮೀನನೇತ್ರಾ ಚ ಮೀನಾಸ್ಥಾ ಮೀನಸುಂದರೀ .. 71..
 var ಮೀನಪ್ರಿಯಾ ಮೀನನೇತ್ರಾ ಮೀನಾಶಾ ಮೀನಸುಂದರೀ
 ಕೂರ್ಮಪೃಷ್ಠಗತಾ ಕೂರ್ಮೀ ಕೂರ್ಮಜಾ ಕೂರ್ಮಸುಂದರೀ . var ಕೂರ್ಮರೂಪಿಣೀ
 ವಾರಾಹೀ ವೀರಸೂರ್ವಂದ್ಯಾ ವರಾರೋಹಾ ಮೃಗೇಕ್ಷಣಾ .. 72..
 ವರಾಹಮೂರ್ತಿರ್ವಾರಾಹಾಲಾ ವಶ್ಯಾ ವಾರಾಹಸುಂದರೀ . var ದಂಷ್ಟ್ರಾ
 ವಾರಾಹಸುಂದರೀ
 ನರಸಿಂಹಾಕೃತಿದೇವೀ ದುಷ್ಟದೈತ್ಯನಿಷೂದಿನೀ .. 73..
 ಪ್ರದ್ಯುಮ್ನವರದಾ ನಾರೀ ನರಸಿಂಹೈಕಸುಂದರೀ .

ವಾಮಜಾ ವಾಮನಾಕಾರಾ ನಾರಾಯಣಪರಾಯಣಾ .. 74..

ಬಲಿದಾನವದರ್ಪಘ್ನೀ ವಾಮ್ಯಾ ವಾಮನಸುಂದರೀ .

ರಾಮಪ್ರಿಯಾ ರಾಮಕಲಾ ರಕ್ಷೋವಂಶಕ್ಷಯಭಯಂಕರೀ .. 75.. ರಕ್ಷೋವಂಶಕ್ಷಯಂಕರೀ
ರಕ್ಷೋವಂಶಭಯಂಕರೀ

var ರಾಮಪ್ರಿಯಾ ರಾಮಕೀಲಿಃ ಕ್ಷತ್ರವಂಶಕ್ಷಯಂಕರೀ

ಭೃಗುಪುತ್ರೀ ರಾಜಕನ್ಯಾ ರಾಮಾ ಪರಶುಧಾರಿಣೀ . var ದನುಪುತ್ರೀ

ಭಾರ್ಗವೀ ಭಾರ್ಗವೇಷ್ಟಾ ಚ ಜಾಮದಗ್ನ್ಯವರಪ್ರದಾ .. 76..

ಕುಠಾರಧಾರಿಣೀ ರಾತ್ರಿರ್ಜಾಮದಗ್ನ್ಯೈಕಸುಂದರೀ .

ಸೀತಾಲಕ್ಷ್ಮಣಸೇವ್ಯಾ ಚ ರಕ್ಷುಕುಲವಿನಾಶಿನೀ .. 77..

ರಾಮಪ್ರಿಯಾ ಚ ಶತ್ರುಘ್ನೇ ಶತ್ರುಘ್ನಭರತೇಷ್ಟದಾ .

ಲಾವಣ್ಯಾಮೃತಧಾರಾಧ್ಯಾ ಲವಣಾಸುರಘಾತಿನೀ .. 78..

ಲೋಹಿತಾಸ್ಯಾ ಪ್ರಸನ್ನಾಸ್ಯಾ ಸ್ವಾತ್ಮಾರಾಮೈಕಸುಂದರೀ . var ಸ್ವಾಗಮಾ

ರಾಮಸುಂದರೀ

ಕೃಷ್ಣಕೇಶಾ ಕೃಷ್ಣಮುಖೀ ಯಾದವಾಂತಕರೀ ಲಯಾ .. 79..

ಯಾದೋಗಣಾರ್ಚಿತಾ ಯೋಜ್ಯಾ ರಾಧಾ ಶ್ರೀಕೃಷ್ಣಸುಂದರೀ .

ಸಿದ್ಧಪ್ರಸೂಃ ಸಿದ್ಧದೇವೀ ಜಿನಮಾರ್ಗಪರಾಯಣಾ .. 80.. var ಬುದ್ಧಪ್ರಸೂರ್ಬುದ್ಧದೇವೀ

ಜಿತಕ್ರೋಧಾ ಜಿತಾಲಸ್ಯಾ ಜಿನಸೇವ್ಯಾ ಜಿತೇಂದ್ರಿಯಾ .

ಜಿನವಂಶಧರೋಗ್ರಾ ಚ ನೀಲಾಂತಾ ಬುದ್ಧಸುಂದರೀ .. 81..

ಕಾಲೀ ಕೋಲಾಹಲಪ್ರೀತಾ ಪ್ರೇತವಾಹಾ ಸುರೇಶ್ವರೀ .

ಕಲ್ಪಿಪ್ರಿಯಾ ಕಂಬುಧರಾ ಕಲಿಕಾಲೈಕಸುಂದರೀ .. 82..

ವಿಷ್ಣುಮಾಯಾ ಬ್ರಹ್ಮಮಾಯಾ ಶಾಂಭವೀ ಶಿವವಾಹನಾ .

ಇಂದ್ರಾವರಜವಕ್ಷುಸ್ಥಾ ಸ್ಥಾಣುಪತ್ನೀ ಪಲಾಲಿನೀ .. 83..

ಜ್ಯಂಭಿಣೀ ಜ್ಯಂಭಹರ್ತ್ರಿ ಚ ಜ್ಯಂಭಮಾಣಾಲಕಾಕುಲಾ . var ಋಂಭಮಾಣಕಚಾಲಕಾ

ಕುಲಾಕುಲಫಲೇಶಾನೀ ಪದದಾನಫಲಪ್ರದಾ .. 84..

ಕುಲವಾಗೀಶ್ವರೀ ಕುಲ್ಯಾ ಕುಲಜಾ ಕುಲಸುಂದರೀ .

ಪುರಂದರೇಡ್ಯಾ ತಾರುಣ್ಯಾಲಯಾ ಪುಣ್ಯಜನೇಶ್ವರೀ .. 85..

ಪುಣ್ಯೋತ್ಸಾಹಾ ಪಾಪಹಂತ್ರೀ ಪಾಕಶಾಸನಸುಂದರೀ .

ಸೂರ್ಯಕೋಟಿಪ್ರತೀಕಾಶಾ ಸೂರ್ಯತೇಜೋಮಯೀ ಮತಿಃ .. 86..

ಲೇಖಿನೀ ಭ್ರಾಜಿನೀ ರಜ್ಜುರೂಪಿಣೀ ಸೂರ್ಯಸುಂದರೀ .

ಚಂದ್ರಿಕಾ ಚ ಸುಧಾಧಾರಾ ಜ್ಯೋತ್ಸ್ನಾ ಶೀತಾಂಶುಸುಂದರೀ .. 87..

ಲೋಲಾಕ್ಷೀ ಚ ಶತಾಕ್ಷೀ ಚ ಸಹಸ್ರಾಕ್ಷೀ ಸಹಸ್ರಪಾತ್ .

ಸಹಸ್ರಶೀರ್ಷಾ ಚೇಂದ್ರಾಣೀ ಸಹಸ್ರಭುಜವಲ್ಲಿಕಾ .. 88..

ಕೋಟಿರತ್ನಾಂಶುಶೋಭಾ ಚ ಶುಭ್ರವಸ್ತ್ರಾ ಶತಾನನಾ .
 ಶತಾನಂದಾ ಶ್ರುತಿಧರಾ ಪಿಂಗಲಾ ಚೋಗ್ರನಾದಿನೀ .. 89..
 ಸುಷುಮ್ನಾ ಹಾರಕೇಯೂರನೂಪುರಾರಾವಸಂಕುಲಾ .
 ಘೋರನಾದಾಘೋರಮುಖೀ ಚೋನ್ಮುಖೀ ಚೋಲ್ಮೂಕಾಯುಧಾ .. 90..
 ಗೋಪಿತಾ ಗೂರ್ಜರೀ ಗೋಧಾ ಗಾಯತ್ರೀ ವೇದವಲ್ಲಭಾ .
 ವಲ್ಲಕೀಸ್ವನನಾದಾ ಚ ನಾದವಿದ್ಯಾ ನದೀತಟೀ .. 91..
 ಬಿಂದುರೂಪಾ ಚಕ್ರಯೋನಿರ್ಬಿಂದುನಾದಸ್ವರೂಪಿಣೀ .
 ಚಕ್ರೇಶ್ವರೀ ಭೈರವೇಶೀ ಮಹಾಭೈರವವಲ್ಲಭಾ .. 92..
 ಕಾಲಭೈರವಭಾರ್ಯಾ ಚ ಕಲ್ಪಾಂತೇ ರಂಗನರ್ತಕೀ .
 ಪ್ರಲಯಾನಲಧೂಮ್ರಾಭಾ ಯೋನಿಮಧ್ಯಕೃತಾಲಯಾ .. 93..
 ಭೂಚರೀ ಖೇಚರೀ ಮುದ್ರಾ ನವಮುದ್ರಾವಿಲಾಸಿನೀ .
 ವಿಯೋಗಿನೀ ಶ್ಮಶಾನಸ್ಥಾ ಶ್ಮಶಾನಾರ್ಚನತೋಷಿತಾ .. 94..
 ಭಾಸ್ವರಾಂಗೀ ಭರ್ಗಶಿಖಾ ಭರ್ಗವಾಮಾಂಗವಾಸಿನೀ .
 ಭದ್ರಕಾಲೀ ವಿಶ್ವಕಾಲೀ ಶ್ರೀಕಾಲೀ ಮೇಘಕಾಲಿಕಾ .. 95..
 ನೀರಕಾಲೀ ಕಾಲರಾತ್ರಿಃ ಕಾಲೀ ಕಾಮೇಶಕಾಲಿಕಾ .
 ಇಂದ್ರಕಾಲೀ ಪೂರ್ವಕಾಲೀ ಪಶ್ಚಿಮಾಮ್ನಾಯಕಾಲಿಕಾ .. 96..
 ಶ್ಮಶಾನಕಾಲಿಕಾ ಶುಭ್ರಕಾಲೀ ಶ್ರೀಕೃಷ್ಣಕಾಲಿಕಾ . var ಭದ್ರಕಾಲೀ
 ಕ್ರೀಂಕಾರೋತ್ತರಕಾಲೀ ಶ್ರೀಂ ಹುಂ ಹ್ರೀಂ ದಕ್ಷಿಣಕಾಲಿಕಾ .. 97..
 ಸುಂದರೀ ತ್ರಿಪುರೇಶಾನೀ ತ್ರಿಕೂಟಾ ತ್ರಿಪುರಾರ್ಚಿತಾ .
 ತ್ರಿನೇತ್ರಾ ತ್ರಿಪುರಾದ್ಯಕ್ಷಾ ತ್ರಿಕೂಟಾ ಕೂಟಭೈರವೀ .. 98.. var ತ್ರಿಪುಟಾ ಪುಟಭೈರವೀ
 ತ್ರಿಲೋಕಜನನೀ ನೇತ್ರೀ ಮಹಾತ್ರಿಪುರಸುಂದರೀ .
 ಕಾಮೇಶ್ವರೀ ಕಾಮಕಲಾ ಕಾಲಕಾಮೇಶಸುಂದರೀ .. 99..
 ತ್ಯಕ್ಷಯೇಕಾಕ್ಷರೀದೇವೀ ಭಾವನಾ ಭುವನೇಶ್ವರೀ .
 ಏಕಾಕ್ಷರೀ ಚತುಷ್ಕೂಟಾ ತ್ರಿಕೂಟೇಶೀ ಲಯೇಶ್ವರೀ .. 100..
 ಚತುರ್ವರ್ಣಾ ಚ ವರ್ಣೇಶೀ ವರ್ಣಾಢ್ಯಾ ಚತುರಕ್ಷರೀ .
 ಪಂಚಾಕ್ಷರೀ ಚ ಷಡ್ವಕ್ತ್ರಾ ಷಟ್ಕೂಟಾ ಚ ಷಡಕ್ಷರೀ .. 101..
 ಸಪ್ತಾಕ್ಷರೀ ನವಾರ್ಣೇಶೀ ಪರಮಾಷ್ಟಾಕ್ಷರೇಶ್ವರೀ .
 ನವಮೀ ಪಂಚಮೀ ಷಷ್ಟಿಃ ನಾಗೇಶೀ ನವನಾಯಿಕಾ .. 102.. var ನಾಗೇಶೀ ಚ
 ನವಾಕ್ಷರೀ .
 ದಶಾಕ್ಷರೀ ದಶಾಸ್ಯೇಶೀ ದೇವಿಕೈಕಾದಶಾಕ್ಷರೀ .
 ದ್ವಾದಶಾದಿತ್ಯಸಂಕಾಶಾ (700) ದ್ವಾದಶೀ ದ್ವಾದಶಾಕ್ಷರೀ .. 103..
 ತ್ರಯೋದಶೀ ವೇದಗರ್ಭಾ ವಾದ್ಯಾ (ಬ್ರಾಹ್ಮೀ) ತ್ರಯೋದಶಾಕ್ಷರೀ .

ಚತುರ್ದಶಾಕ್ಷರೀ ವಿದ್ಯಾ ವಿದ್ಯಾಪಂಚದಶಾಕ್ಷರೀ .. 104..
 ಷೋಡಶೀ ಸರ್ವವಿದ್ಯೇಶೀ ಮಹಾಶ್ರೀಷೋಡಶಾಕ್ಷರೀ .
 ಮಹಾಶ್ರೀಷೋಡಶೀರೂಪಾ ಚಿಂತಾಮಣಿಮನುಪ್ರಿಯಾ .. 105..
 ದ್ವಾವಿಂಶತ್ಯಕ್ಷರೀ ಶ್ಯಾಮಾ ಮಹಾಕಾಲಕುಟುಂಬಿನೀ .
 ವಜ್ರತಾರಾ ಕಾಲತಾರಾ ನಾರೀ ತಾರೋಗ್ರತಾರಿಣೀ .. 106..
 ಕಾಮತಾರಾ ಸ್ಪರ್ಶತಾರಾ ಶಬ್ದತಾರಾ ರಸಾಶ್ರಯಾ .
 ರೂಪತಾರಾ ಗಂಧತಾರಾ ಮಹಾನೀಲಸರಸ್ವತೀ .. 107..
 ಕಾಲಜ್ವಾಲಾ ವಹ್ನಿಜ್ವಾಲಾ ಬ್ರಹ್ಮಜ್ವಾಲಾ ಜಟಾಕುಲಾ .
 ವಿಷ್ಣುಜ್ವಾಲಾ ಜಿಷ್ಣುಶಿಖಾ ಭದ್ರಜ್ವಾಲಾ ಕರಾಲಿನೀ .. 108..
 ವಿಷ್ಣುಶಿಖಾ ವಿಕರಾಲಮುಖೀ ದೇವೀ ಕರಾಲೀ ಭೂತಿಭೂಷಣಾ .
 ಚಿತಾಶಯಾಸನಾ ಚಿಂತ್ಯಾ ಚಿತಾಮಂಡಲಮಧ್ಯಗಾ .. 109..
 ಭೂತಭೈರವಸೇವ್ಯಾ ಚ ಭೂತಭೈರವಪಾಲಿನೀ .
 ಬಂಧಕೀ ಬಂಧನಮ್ಮದ್ರಾ ಭವಬಂಧವಿನಾಶಿನೀ .. 110..
 ಭವಾನೀ ದೇವದೇವೇಶೀ ದೀಕ್ಷಾ ದೀಕ್ಷಿತಪೂಜಿತಾ .
 ಸಾಧಕೇಶೀ ಸಿದ್ಧಿದಾತ್ರೀ ಸಾಧಕಾನಂದವರ್ಧಿನೀ .. 111..
 ಸಾಧಕಾಶ್ರಯಭೂತಾ ಚ ಸಾಧಕೇಷ್ಟಫಲಪ್ರದಾ .
 ರಜೋವತೀ ರಾಜಸೀ ಚ ರಜಕೀ ಚ ರಜಸ್ವಲಾ .. 112..
 ಪುಷ್ಪಪ್ರಿಯಾ ಪುಷ್ಪಪೂರ್ಣಾ ಸ್ವಯಂಭೂಪುಷ್ಪಮಾಲಿಕಾ . var ಪುಷ್ಪಪ್ರಿಯಾ
 ಪುಷ್ಪವತೀ
 ಸ್ವಯಂಭೂಪುಷ್ಪಗಂಧಾಢ್ಯಾ ಪುಲಸ್ತ್ಯಸುತನಾಶಿನೀ .. 113..
 var ಪುಲಸ್ತ್ಯಸುತಘಾತಿನೀ
 ಪಾತ್ರಹಸ್ತಾ ಪರಾ ಪೌತ್ರೀ ಪೀತಾಸ್ಯಾ ಪೀತಭೂಷಣಾ .
 ಪಿಂಗಾನನಾ ಪಿಂಗಕೇಶೀ ಪಿಂಗಲಾ ಪಿಂಗಲೇಶ್ವರೀ .. 114..
 ಮಂಗಲಾ ಮಂಗಲೇಶಾನೀ ಸರ್ವಮಂಗಲಮಂಗಲಾ .
 ಪುರೂರವೇಶ್ವರೀ ಪಾಶಧರಾ ಚಾಪಧರಾಧುರಾ .. 115..
 ಪುಣ್ಯಧಾತ್ರೀ ಪುಣ್ಯಮಯೀ ಪುಣ್ಯಲೋಕನಿವಾಸಿನೀ .
 ಹೋತೃಸೇವ್ಯಾ ಹಕಾರಸ್ಥಾ ಸಕಾರಸ್ಥಾ ಸುಖಾವತೀ .. 116..
 ಸಖೀ ಶೋಭಾವತೀ ಸತ್ಯಾ ಸತ್ಯಾಚಾರಪರಾಯಣಾ .
 ಸಾದ್ವೀಶಾನಕಲೇಶಾನೀ ವಾಮದೇವಕಲಾಶ್ರಿತಾ .. 117..
 ಸದ್ಯೋಜಾತಕಲೇಶಾನೀ ಶಿವಾಸಘೋರಕಲಾಕೃತಿಃ . var ಸದ್ಯೋಜಾತಕಲಾ ದೇವೀ
 ಶರ್ವರೀ ವೀರಸದೃಶೀ ಕ್ಷೀರನೀರವಿವೇಚಿನೀ (800) .. 118..
 ವಿತರ್ಕನಿಲಯಾ ನಿತ್ಯಾ ನಿತ್ಯಕ್ಷಿನ್ನಾ ಪರಾಂಬಿಕಾ .
 ಪುರಾರಿದಯಿತಾ ದೀರ್ಘಾ ದೀರ್ಘನಾಸಾಲ್ಪಭಾಷಿಣೀ .. 119..

ಕಾಶಿಕಾ ಕೌಶಿಕೀ ಕೋಶ್ಯಾ ಕೋಶದಾ ರೂಪವರ್ಧಿನೀ .

ತುಷ್ಟಿಃ ಪುಷ್ಟಿಃ ಪ್ರಜಾಪ್ರೀತಾ ಪೂಜಿತಾ ಪೂಜಕಪ್ರಿಯಾ .. 120.. var ಪ್ರಾಜಿಕಾ
ಪೂಜಕಪ್ರಿಯಾ

ಪ್ರಜಾವತೀ ಗರ್ಭವತೀ ಗರ್ಭಪೋಷಣಕಾರಿಣೀ . var ಗರ್ಭಪೋಷಣಪೋಷಿತಾ
ಶುಕ್ರವಾಸಾಃ ಶುಕ್ಲರೂಪಾ ಶುಚಿವಾಸಾ ಜಯಾವಹಾ .. 121..

ಜಾನಕೀ ಜನ್ಯಜನಕಾ ಜನತೋಷಣತತ್ವರಾ .

ವಾದಪ್ರಿಯಾ ವಾದ್ಯರತಾ ವಾದಿನೀ ವಾದಸುಂದರೀ .. 122.. var ವಾದಿತಾ
ವಾದಸುಂದರೀ

ವಾಕ್ಸಂಭಿನೀ ಕೀರಪಾಣಿಃ ಧೀರಾಧೀರಾ ಧುರಂಧರಾ . var ವಾಕ್ಸಂಭಿನೀ
ಕೀರವಾಣೀ

ಸ್ತನಂಧಯೀ ಸಾಮಿಧೇನೀ ನಿರಾನಂದಾ ನಿರಂಜನಾ .. 123.. var ನಿರಾನಂದಾ
ನಿರಾಲಯಾ

ಸಮಸ್ತಸುಖದಾ ಸಾರಾ ವಾರಾನ್ನಿಧಿವರಪ್ರದಾ .

ವಾಲುಕಾ ವೀರಪಾನೇಷ್ವಾ ವಸುಧಾತ್ರೀ ವಸುಪ್ರಿಯಾ .. 124 .

ಶುಕಾನಂದಾ ಶುಕ್ರರಸಾ ಶುಕ್ರಪೂಜ್ಯಾ ಶುಕಪ್ರಿಯಾ .

ಶುಚಿಶ್ಚ ಶುಕಹಸ್ತಾ ಚ ಸಮಸ್ತನರಕಾಂತಕಾ .. 125.. var ಶುಕೀ ಚ ಶುಕಹಸ್ತಾ ಚ
ಸಮಸ್ತತತ್ತ್ವನಿಲಯಾ ಭಗರೂಪಾ ಭಗೇಶ್ವರೀ .

ಭಗಬಿಂಬಾ ಭಗಾಹೃದ್ಯಾ ಭಗಲಿಂಗಸ್ವರೂಪಿಣೀ .. 126..

ಭಗಲಿಂಗೇಶ್ವರೀ ಶ್ರೀದಾ ಭಗಲಿಂಗಾಮೃತಸ್ರವಾ .

ಕ್ಷೀರಾಶನಾ ಕ್ಷೀರರುಚಿಃ ಆಜ್ಯಪಾನಪರಾಯಣಾ .. 127..

ಮಧುಪಾನಪರಾ ಪ್ರೌಢಾ ಪೀವರಾಂಸಾ ಪರಾವರಾ .

ಪಿಲಂಪಿಲಾ ಪಟೋಲೇಶಾ ಪಾಟಲಾರುಣಲೋಚನಾ .. 128..

ಕ್ಷೀರಾಂಬುಧಿಪ್ರಿಯಾ ಕ್ಷಿಪ್ರಾ ಸರಲಾ ಸರಲಾಯುಧಾ .

ಸಂಗ್ರಾಮಾ ಸುನಯಾ ಸ್ರಸ್ತಾ ಸಂಸೃತಿಃ ಸನಕೇಶ್ವರೀ .. 129..

ಕನ್ಯಾ ಕನಕರೇಖಾ ಚ ಕಾನ್ಯಕುಬ್ಜನಿವಾಸಿನೀ .

ಕಾಂಚನೋಭತನುಃ ಕಾಷ್ಠಾ ಕುಷ್ಠರೋಗನಿವಾರಿಣೀ .. 130..

ಕರೋರಮೂರ್ಧಜಾ ಕುಂತೀ ಕೃಂತಾಯುಧಧರಾ ಧೃತಿಃ .

ಚರ್ಮಾಂಬರಾ ಕ್ರೂರನಖಾ ಚಕೋರಾಕ್ಷೀ ಚತುರ್ಭುಜಾ .. 131..

ಚತುರ್ವೇದಪ್ರಿಯಾ ಚಾದ್ಯಾ ಚತುರ್ವರ್ಗಫಲಪ್ರದಾ .

ಬ್ರಹ್ಮಾಂಡಚಾರಿಣೀ ಸ್ಪೃತಿಃ ಬ್ರಹ್ಮಾಣೀ ಬ್ರಹ್ಮಸಮ್ಮತಾ .. 132..

ಸತ್ಕಾರಕಾರಿಣೀ ಸೂತಿಃ ಸೂತಿಕಾ ಲತಿಕಾಲಯಾ (900)

ಕಲ್ಪವಲ್ಲಿ ಕೃಶಾಂಗೀ ಚ ಕಲ್ಪಪಾದಪವಾಸಿನೀ .. 133..

ಕಲ್ಪಪಾಶಾ ಮಹಾವಿದ್ಯಾ ವಿದ್ಯಾರಾಜ್ಞೇ ಸುಖಾಶ್ರಯಾ .
 ಭೂತಿರಾಜ್ಞೇ ವಿಶ್ವರಾಜ್ಞೇ ಲೋಕರಾಜ್ಞೇ ಶಿವಾಶ್ರಯಾ .. 134..
 ಬ್ರಹ್ಮರಾಜ್ಞೇ ವಿಷ್ಣುರಾಜ್ಞೇ ರುದ್ರರಾಜ್ಞೇ ಜಟಾಶ್ರಯಾ .
 ನಾಗರಾಜ್ಞೇ ವಂಶರಾಜ್ಞೇ ವೀರರಾಜ್ಞೇ ರಜಃಪ್ರಿಯಾ .. 135..
 ಸತ್ತ್ವ ರಾಜ್ಞೇ ತಮೋರಾಜ್ಞೇ ಗಣರಾಜ್ಞೇ ಚಲಾಚಲಾ .
 ವಸುರಾಜ್ಞೇ ಸತ್ಯರಾಜ್ಞೇ ತಪೋರಾಜ್ಞೇ ಜಪಪ್ರಿಯಾ .. 136..
 ಮಂತ್ರರಾಜ್ಞೇ ವೇದರಾಜ್ಞೇ ತಂತ್ರರಾಜ್ಞೇ ಶ್ರುತಿಪ್ರಿಯಾ .
 ವೇದರಾಜ್ಞೇ ಮಂತ್ರಿರಾಜ್ಞೇ ದೈತ್ಯರಾಜ್ಞೇ ದಯಾಕರಾ .. 137..
 ಕಾಲರಾಜ್ಞೇ ಪ್ರಜಾರಾಜ್ಞೇ ತೇಜೋರಾಜ್ಞೇ ಹರಾಶ್ರಯಾ .
 ಪೃಥ್ವೀರಾಜ್ಞೇ ಪಯೋರಾಜ್ಞೇ ವಾಯುರಾಜ್ಞೇ ಮದಾಲಸಾ .. 138..
 ಸುಧಾರಾಜ್ಞೇ ಸುರಾರಾಜ್ಞೇ ಭೀಮರಾಜ್ಞೇ ಭಯೋಜ್ಞಿತಾ .
 ತಥ್ಯರಾಜ್ಞೇ ಜಯಾರಾಜ್ಞೇ ಮಹಾರಾಜ್ಞೇ ಮಹಾಮತ್ತಿಃ .. 139.. var ಮಹಾರಾಜ್ಞೇ
 ಕುಲೋಕ್ಯತಿಃ
 ವಾಮರಾಜ್ಞೇ ಚೇನರಾಜ್ಞೇ ಹರಿರಾಜ್ಞೇ ಹರೀಶ್ವರೀ .
 ಪರಾರಾಜ್ಞೇ ಯಕ್ಷರಾಜ್ಞೇ ಭೂತರಾಜ್ಞೇ ಶಿವಾಶ್ರಯಾ .. 140.. var ಭೂತರಾಜ್ಞೇ
 ಶಿವಾಸನಾ
 ವಟುರಾಜ್ಞೇ ಪ್ರೇತರಾಜ್ಞೇ ಶೇಷರಾಜ್ಞೇ ಶಮಪ್ರದಾ . var ಬಹುರಾಜ್ಞೇ ಪ್ರೇತರಾಜ್ಞೇ
 ಆಕಾಶರಾಜ್ಞೇ ರಾಜೇಶೀ ರಾಜರಾಜ್ಞೇ ರತಿಪ್ರಿಯಾ .. 141..
 ಪಾತಾಲರಾಜ್ಞೇ ಭೂರಾಜ್ಞೇ ಪ್ರೇತರಾಜ್ಞೇ ವಿಷಾಪಹಾ .
 ಸಿದ್ಧರಾಜ್ಞೇ ವಿಭಾರಾಜ್ಞೇ ತೇಜೋರಾಜ್ಞೇ ವಿಭಾಮಯೀ .. 142..
 ಭಾಸ್ವದ್ರಾಜ್ಞೇ ಚಂದ್ರರಾಜ್ಞೇ ತಾರಾರಾಜ್ಞೇ ಸುವಾಸಿನೀ .
 ಗೃಹರಾಜ್ಞೇ ವೃಕ್ಷರಾಜ್ಞೇ ಲತಾರಾಜ್ಞೇ ಮತಿಪ್ರದಾ .. 143..
 ವೀರರಾಜ್ಞೇ ಮನೋರಾಜ್ಞೇ ಮನುರಾಜ್ಞೇ ಚ ಕಾಶ್ಯಪೀ . var ಧೀರರಾಜ್ಞೇ
 ಮನೋರಾಜ್ಞೇ
 ಮುನಿರಾಜ್ಞೇ ರತ್ನರಾಜ್ಞೇ ಮೃಗರಾಜ್ಞೇ ಮಣಿಪ್ರಭಾ .. 144.. var ಯುಗರಾಜ್ಞೇ
 ಮಣಿಪ್ರಭಾ
 ಸಿಂಧುರಾಜ್ಞೇ ನದೀರಾಜ್ಞೇ ನದರಾಜ್ಞೇ ದರೀಸ್ಥಿತಾ .
 ನಾದರಾಜ್ಞೇ ಬಿಂದುರಾಜ್ಞೇ ಆತ್ಮರಾಜ್ಞೇ ಚ ಸದ್ಗತಿಃ .. 145..
 ಪುತ್ರರಾಜ್ಞೇ ಧ್ಯಾನರಾಜ್ಞೇ ಲಯರಾಜ್ಞೇ ಸದೇಶ್ವರೀ .
 ಈಶಾನರಾಜ್ಞೇ ರಾಜೇಶೀ ಸ್ವಾಹಾರಾಜ್ಞೇ ಮಹತ್ತರಾ .. 146..
 ವಕ್ಷಿರಾಜ್ಞೇ ಯೋಗಿರಾಜ್ಞೇ ಯಜ್ಞರಾಜ್ಞೇ ಚಿದಾಕೃತಿಃ .
 ಜಗದ್ರಾಜ್ಞೇ ತತ್ತ್ವ ರಾಜ್ಞೇ ವಾಗ್ರಾಜ್ಞೇ ವಿಶ್ವರೂಪಿಣೀ .. 147..

ಪಂಚದಶಾಕ್ಷರೀರಾಜ್ಞೀ ಓಂ ಹ್ರೀಂ ಭೂತೇಶ್ವರೇಶ್ವರೀ . (1000)
 ಇತೀದಂ ಮಂತ್ರಸರ್ವಸ್ವಂ ರಾಜ್ಞೀನಾಮಸಹಸ್ರಕಂ .. 148..
 ಪಂಚದಶಾಕ್ಷರೀತತ್ತ್ವಂ ಮಂತ್ರಸಾರಂ ಮನುಪ್ರಿಯಂ .
 ಸರ್ವತತ್ತ್ವಮಯಂ ಪುಣ್ಯಂ ಮಹಾಪಾತಕನಾಶನಂ .. 149..
 ಸರ್ವಸಿದ್ಧಿಪ್ರದಂ ಲೋಕೇ ಸರ್ವರೋಗನಿಬರ್ಹಣಂ .
 ಸರ್ವೋತ್ಪಾತಪ್ರಶಮನಂ ಗ್ರಹಶಾಂತಿಕರಂ ಶುಭಂ .. 150..
 ಸರ್ವದೇವಪ್ರಿಯಂ ಪ್ರಾಜ್ಯಂ ಸರ್ವಶತ್ರುಭಯಾಪಹಂ .
 ಸರ್ವದುಃಖೌಘಶಮನಂ ಸರ್ವಶೋಕವಿನಾಶನಂ .. 151..
 ಪಠೇದ್ವಾ ಪಾರಯೇತ್ ನಾಮ್ನಾಂ ಸಹಸ್ರಂ ಶಕ್ತಿನ್ನಿಧೌ .
 ದೂರಾದೇವ ಪಲಾಯಂತೇ ವಿಪದಃ ಶತ್ರುಭೀತಯಃ .. 152..
 ರಾಕ್ಷಸಾ ಭೂತವೇತಾಲಾಃ ಪನ್ನಗಾ ಹರಿಣದ್ವಿಷಃ .
 ಪಠನಾದ್ವಿದ್ರವಂತ್ಯಾಶು ಮಹಾಕಾಲಾದಿವ ಪ್ರಜಾಃ .. 153..
 ಶ್ರವಣಾತ್ಪಾತಾಕಂ ನಶ್ಯೇಚ್ಛಾವಯೇದ್ಯಃ ಸ ಭಾಗ್ಯವಾನ್ .
 ನಾನಾವಿಧಾನಿ ಭೋಗಾನಿ ಸಂಭೂಯ ಪೃಥಿವೀತಲೇ .. 154..
 ಗಮಿಷ್ಯತಿ ಪಠಾಂ ಭೂಮಿಂ ತ್ವರಿತಂ ನಾತ್ರ ಸಂಶಯಃ .

NOTE: The following verses (155-175) are not found

in S V Radhakrishna Sastri's Book

ಅಶ್ವಮೇಧಸಹಸ್ರಸ್ಯ ವಾಜಿಪೇಯಸ್ಯ ಕೋಟಯಃ .
 ಗಂಗಾಸ್ನಾನಸಹಸ್ರಸ್ಯ ಚಾಂದ್ರಾಯಣಾಯುತಸ್ಯ ಚ .. 155..
 ತಪ್ತಕೃಚ್ಛೇಕಲಕ್ಷಸ್ಯ ರಾಜಸೂಯಸ್ಯ ಕೋಟಯಃ .
 ಸಹಸ್ರನಾಮಪಾಠಸ್ಯ ಕಲಾಂ ನಾರ್ಹಂತಿ ಷೋಡಶೀಂ .. 156..
 ಸರ್ವಸಿದ್ಧಿಶ್ಚರಂ ಸಾಧ್ಯಂ ರಾಜ್ಞೀನಾಮಸಹಸ್ರಕಂ .
 ಮಂತ್ರಗರ್ಭಂ ಪಠೇದ್ಯಸ್ತು ರಾಜ್ಯಕಾಮೋ ಮಹೇಶ್ವರಿ .. 157..
 ವರ್ಷಮೇಕಂ ಶತಾವರ್ತಂ ಮಹಾಚೀನಕ್ರಮಾಕುಲಃ .
 ಶಕ್ತಿಪೂಜಾಪರೋ ರಾತ್ರೌ ಸ ಲಭೇದ್ರಾಜ್ಯಮೀಶ್ವರಿ .. 158..
 ಪುತ್ರಕಾಮೀ ಪಠೇತ್ಪಾಯಂ ಚಿತಾಭಸ್ಮಾನುಲೇಪನಃ .
 ದಿಗಂಬರೋ ಮುಕ್ತಕೇಶಃ ಶತಾವರ್ತಂ ಮಹೇಶ್ವರಿ .. 159..
 ಶ್ಮಶಾನೇ ತು ಲಭೇತ್ಪುತ್ರಂ ಸಾಕ್ಷಾದ್ವೈಶ್ರವಣೋಪಮಂ .
 ಪರದಾರಾರ್ಚನರತೋ ಭಗಬಿಂಬಂ ಸ್ಮರನ್ ಸುಧೀಃ .. 160..
 ಪಠೇನ್ನಾಮಸಹಸ್ರಂ ತು ವಸುಕಾಮೀ ಲಭೇದ್ಧನಂ .
 ರವೌ ವಾರತ್ರಯಂ ದೇವಿ ಪಠೇನ್ನಾಮಸಹಸ್ರಕಂ .. 161..
 ಮೃದುವಿಷ್ಣುರನಿರ್ವಿಷ್ಣುಃ ಕ್ಷೀರಪಾನಪರಾಯಣಃ .

ಸ್ವಪ್ನೇ ಸಿಂಹಾಸನಾಂ ರಾಜ್ಞೀಂ ವರದಾಂ ಭುವಿ ಪಶ್ಯತಿ .. 162..
 ಕ್ಷೀರಚರ್ವಣಸಂತ್ರಪ್ತೋ ವೀರಪಾನರಸಾಕುಲಃ .
 ಯಃ ಪಠೇತ್ತರಯಾ ಭಕ್ತ್ಯಾ ರಾಜ್ಞೀನಾಮಸಹಸ್ರಕಂ .. 163..
 ಸ ಸದ್ಯೋ ಮುಚ್ಯತೇ ಘೋರಾನ್ಮಹಾಪಾತಕಜಾಡ್ಭಯಾತ್ .
 ಯಃ ಪಠೇತ್ಸಾಧಕೋ ಭಕ್ತ್ಯಾ ಶಕ್ತಿವಕ್ಷಃಕೃತಾಸನಃ .. 164..
 ಶುಕ್ರೋತ್ತರಣಕಾಲೇ ತು ತಸ್ಯ ಹಸ್ತೇಽಷ್ಟಸಿದ್ಧಯಃ .
 ಯಃ ಪಠೇನ್ನಿಶಿ ಚಕ್ರಾಗ್ರೇ ಪರಸ್ತ್ರೀಧ್ಯಾನತತ್ಪರಃ .. 165..
 ಸುರಾಸವರಸಾನಂದೀ ಸ ಲಭೇತ್ಸಂಯುಗೇ ಜಯಂ .
 ಇದಂ ನಾಮಸಹಸ್ರಂ ತು ಸರ್ವಮಂತ್ರಮಯಂ ಶಿವೇ .. 166..
 ಭೂರ್ಜತ್ವಚಿ ಲಿಖೇದ್ರಾತ್ರೈ ಚಕ್ರಾರ್ಚನಸಮಾಗಮೇ .
 ಅಷ್ಟಗಂಧೇನ ಪೂತೇನ ವೇಷ್ಟಯೇತ್ ಸ್ವರ್ಣಪತ್ರಕೇ .. 167..
 ಧಾರಯೇತ್ ಕಂಠದೇಶೇ ತು ಸರ್ವಸಿದ್ಧಿಃ ಪ್ರಜಾಯತೇ .
 ಯೋ ಧಾರಯೇನ್ಮಹಾರಕ್ಷಾಂ ಸರ್ವದೇವಾತಿದುರ್ಲಭಾಂ .. 168..
 ರಣೇ ರಾಜಕುಲೇ ದ್ಯೂತೇ ಚೌರರೋಗಾದ್ಯುಪದ್ರವೇ .
 ಸ ಪ್ರಾಪ್ನೋತಿ ಜಯಂ ಸದ್ಯಃ ಸಾಧಕೋ ವೀರನಾಯಕಃ .. 169..
 ಶ್ರೀಚಕ್ರಂ ಪೂಜಯೇದ್ಯಸ್ತು ಧಾರಯೇದ್ವರ್ಮ ಮಸ್ತಕೇ .
 ಪಠೇನ್ನಾಮಸಹಸ್ರಂ ತು ಸ್ತೋತ್ರಂ ಮಂತ್ರಾತ್ಮಕಂ ತಥಾ .. 170..
 ಕಿಂ ಕಿಂ ನ ಲಭತೇ ಕಾಮಂ ದೇವಾನಾಮಪಿ ದುರ್ಲಭಂ .
 ಸುರಾಪಾನಂ ತತಃ ಸಂವಿಚ್ಛರ್ವಣಂ ಮೀನಮಾಂಸಕಂ .. 171..
 ನವಕನ್ಯಾಸಮಾಯೋಗೋ ಮುದ್ರಾ ವೀಣಾರವಃ ಪ್ರಿಯೇ .
 ಸತ್ಸಂಗೋ ಗುರುಸಾನ್ನಿಧ್ಯಂ ರಾಜ್ಞೀಶ್ರೀಚಕ್ರಮಗ್ರತಃ .. 172..
 ಯಸ್ಯ ದೇವಿ ಸ ಏವ ಸ್ಯಾದ್ಯೋಗೀ ಬ್ರಹ್ಮವಿದೀಶ್ವರಃ .
 ಇದಂ ರಹಸ್ಯಂ ಪರಮಂ ಭಕ್ತ್ಯಾ ತವ ಮಯೋದಿತಂ .. 172..
 ಅಪ್ರಕಾಶ್ಯಮದಾತವ್ಯಂ ನ ದೇಯಂ ಯಸ್ಯ ಕಸ್ಯಚಿತ್ .
 ಅನ್ಯಶಿಷ್ಯಾಯ ದುಷ್ಟಾಯ ದುರ್ಜನಾಯ ದುರಾತ್ಮನೇ .. 174..
 ಗುರುಭಕ್ತಿವಿಹೀನಾಯ ಸುರಾಸ್ತ್ರೀನಿಂದಕಾಯ ಚ .
 ನಾಸ್ತಿಕಾಯ ಕುಶೀಲಾಯ ನ ದೇಯಂ ತತ್ತ್ವ ದರ್ಶಿಭಿಃ .. 175..
 NOTE: S V Radhakrishna Sastri's Book continues with the following:
 ದೇಯಂ ಶಿಷ್ಯಾಯ ಶಾಂತಾಯ ಭಕ್ತಾಯಾದ್ವೈತವಾದಿನೇ .
 ದೀಕ್ಷಿತಾಯ ಕುಲೀನಾಯ ರಾಜ್ಞೀಭಕ್ತಿರತಾಯ ಚ .. 176..
 ದತ್ತಾ ಭೋಗಾಪವರ್ಗೇ ಚ ಲಭೇತ್ಸಾಧಕಸತ್ತಮಃ .
 ಇತಿ ನಾಮಸಹಸ್ರಂ ತು ರಾಜ್ಞ್ಯಃ ಶಿವಮುಖೋದಿತಂ .

ಅತ್ಯಂತದುರ್ಲಭಂ ಗೋಪ್ಯಂ ಗೋಪನೀಯಂ ಸ್ವಯೋನಿವತ್ .. 177..

NOTE: the following two extra shlokams are found

in S V Radhakrishna Sastri's Book

ಅಷ್ಟಾವಿಂಶತಿನೈಜಮಾನ್ಯಮುನಿಭಿಃ ಭಾವ್ಯಾಂ ಮಹಾಯೋಗಿಭಿಃ

ಶ್ರೀವಾಣೀಕರವೀಜಿತಾಂ ಸುಮಕುಟಾಂ ಶ್ರೀಚಕ್ರಬಿಂದುಸ್ಥಿತಾಂ .

ಪಂಚಬ್ರಹ್ಮಸುತತ್ವಮಂಚನಿಲಯಾಂ ಸಾಮ್ರಾಜ್ಯಸಿದ್ಧಿಪ್ರದಾಂ

ಶ್ರೀಸಿಂಹಾಸನಸುಂದರೀಂ ಭಗವತೀಂ ರಾಜೇಶ್ವರೀಮಾಶ್ರಯೇ .. 1..

ಶ್ವೇತಭದ್ರಸುವಾಲವೀಜನನುತಾ ಮಾಲಾಕಿರೀಟೋಜ್ಜ್ವಲಾ

ಸನ್ಮಂದಸ್ಮಿತಸುಂದರೀ ಶಶಿಧರಾ ತಾಂಬೂಲಪೂರ್ಣಾನನಾ .

ಶ್ರೀಸಿಂಹಾಸನಸಂಸ್ಥಿತಾ ಸುಮಶರಾ ಶ್ರೀವೀರವರ್ಯಾಸನಾ

ಸಾಮ್ರಾಜ್ಞೀ ಮನುಷೋಡಶೀ ಭಗವತೀ ಮಾಂ ಪಾತು ರಾಜೇಶ್ವರೀ .. 2..

.. ಇತಿ ಶ್ರೀರುದ್ರಯಾಮಲೇ ತಂತ್ರೇ ದಶವಿದ್ಯಾರಹಸ್ಯೇ

ಶ್ರೀಮಹಾರಾಜ್ಞೀಸಹಸ್ರನಾಮಸ್ತೋತ್ರಂ ಸಮಾಪ್ತಂ ..

Encoded by DPD, Alex

Proofread by DPD, Pallasena Narayanaswami ppnswami at gmail.com

PSA Easwaran

This work was proof read using the version found in S V

Radhakrishna Sastri's Book, "shrI bhagavatI stutima njarI"

(pages 158-173). We find a few extra verses here, that are not

found in this book. In Radhakrishna Sastri's book, the verse

sequence 1-156 starts from the following shlokam. Also, in

verse No. 49, SVR's book uses six padas (3 lines instead of

four padas in 2 lines), so the actual count in the book and


the encoded version may be slightly different.

The var is used to indicate variation or pAThabheda found in

two different prints.

——
Shri Maharajni Sahasranamastotram

pdf was typeset on February 2, 2024

——

Please send corrections to sanskrit@cheerful.com

